



Hsieb Marjan

Il-Gzejjer Maltin, il-Gzejjer tal-Madonna

Dun Geoffrey G Attard

Fost il-hafna titli moghtija lill-gzejjer Maltin, nistghu nghidu li hemm dawk tal-gzejjer tal-Madonna. Jinghad li Malta ghandha 365 knisja, jigifieri madwar knisja ghal kull gurnata, fosthom is-santwarju tal-Madonna ta' Pinu f'Ghawdex li jaghmel mill-gzira Ghawdxija tassew 'il-gzira tal-Madonna'. Anke f'Malta, is-santwarji Marjani ma jonqsux u fost l-ewlenin irridu nsemmu s-Santwarju tal-Madonna tal-Mellieha u anke dak tal-Madonna tal-Grazzji f'Haż-Żabbar. Nistghu nsemmu wkoll is-Santwarju ta' Santa Marija tal-Ghar, fir-Rabat ta' Malta. Hemm bosta oħrajn li mhux possibbli nsemmuhom kollha. F'Ghawdex, hames parroċċi huma ddedikati lill-Madonna, fosthom il-Knisja Katidrali.

Orìgini ta' qima Marjana

It-tradizzjoni tghid li l-Knisja Katidrali tal-Imdina kienet fil-qedem iddedikata lill-Assunzjoni jew it-Tlugh fis-sema tal-Vergni Marija. Tajjeb nghidu li dan it-titlu Marjan huwa l-iktar popolari fost it-titli kollha Marjani. Huwa wkoll biex nghidu hekk l-aktar titlu Marjan Malti fis-sens li l-Assunta hija l-Padruna ewlenija, flimkien ma' San Pawl, tal-gzejjer Maltin. Kien l-Isqof Publiju Marija Sant li fl-1848, sitt snin qabel ma giet imxandra d-domma tal-Immakulata Kuncizzjoni, hatar lill-Assunta jew 'Santa Marija' kif insejthulha fit-tradizzjoni popolari, bhala l-Patrona straordinarja tal-gzejjer Maltin. Dan ghamlu fid-dawl ta' qima bla ma taqta' lejn il-Vergni Marija.

Mhux faċli tghid kif u meta bdiet il-qima lejn il-Madonna fil-gzejjer taghna. Kien fis-seklu IV li f'Ruma nibtet din il-qima li dehret fil-bini ta' knejjes bhal Santa Maria in Trastevere kif ukoll Santa Maria Maggiore. F'pajjiżna, l-Imdina kienet il-belt il-qadima u kien hawnhekk li nbena l-katedral li biċċa minnu ghadha wieqfa minn żmien in-Normanni. F'Ghawdex, il-Knisja msejha l-Matriċi kienet it-tempju ewlieni fil-kastell il-qadim tal-belt il-qadima ta' Ghawdex u mhux maghruf f'liema żmien din il-knisja giet iddedikata lill-Assunta. Ta' min jghid li l-qima lejn it-Tlugh fis-sema ta' Marija fil-Punent inghata spinta mill-Papa Sergju I; fil-Knejjes tal-Lvant, l-isem ghal din il-qima kien dak tad-Dormizzjoni jigifieri tar-Raqda tal-Madonna.

Sinjali oħra ta' qima


Jeżistu diversi sinjali oħra ta' qima antika lejn il-Madonna fil-gzejjer taghna. Irrid insemmi żewġ knejjes antiki medjevali; dawn huma Santa Marija ta' Bir Miftuh u l-Lunzjata ta' Hal Millieri. Il-Knisja ta' Bir Miftuh hija wahda mill-eqdem knejjes ta' Malta u fil-qedem kienet il-parroċċa li kienet tkopri l-parti tax-xlokk ta' Malta; hija wkoll wahda mill-matriċijiet ewlenin tad-djoċesi Maltija flimkien mal-Katedral fl-Imdina, Santa Marija ta' Birkirkara, il-Vitorja tan-Naxxar u San Ġorġ ta' Hal Qormi. L-arkitettura taghha tixkef il-qedem venerabbli taghha u hitanha kienu wesghin sabiex isservi wkoll bhala fortifikazzjoni, l-istess kif kienet mibnija l-Knisja l-qadima ta' San Ġirgor fiż-Żejtun.

Il-knisja l-oħra qadima tal-medjuevu reliġjuż Malti hija dik tal-Lunzjata ta' Hal Millieri. F'din il-knisja nsibu wkoll affreski mal-hitan li huma xhieda tal-qedem glorjuż tagħha; din tinsab fil-limiti taż-Żurrieq. Jidher li fil-parti tan-nofsinar ta' Malta, kien hemm ċentru ta' qima b'għeruw fil-Knisja tal-Orjent, dik li llum tissejjah il-Knisja jew Knejjes Ortodossi. F'dak iż-żmien kienet tissejjah il-Knisja Bizantina; kienet knisja li tippromwovi qima lejn il-Madonna taht diversi titli, lejn San Mikiel Arkanġlu u lejn qaddisin oħrajn – uħud militari – meqjuma hafna u sa mill-qedem fil-Knisja ta' Kostantinopli.

Il-Lunzjata

Fil-lingwaġġ reliġjuż ta' pajjiżna, ahna drajna nirreferu għall-ġrajja u s-solennità tat-Thabbira jew Annunzjazzjoni tal-Anglu lil Marija bhala sempliċiment 'il-Lunzjata'. Jekk fil-lingwa mitkellma, terminu jaqbad, dan diffiċli biex jitwarrab jew jintesa. Hekk anke llum – mhux biss fil-lingwaġġ popolari – imma wkoll fuq fomm il-poplu, is-solennità tal-25 ta' Marzu hija msejha l-Lunzjata.

Il-fatt li l-Knisja ta' Hal Millieri hija meqjuma taht dan it-titlu Marjan ifisser li dan huwa wiehed mill-eqdem titli Marjani fil-Knisja ta' Malta. Mhux ta' b'xejn li llum għandna fl-arċidjoċesi Maltija mill-inqas żewġ parroċċi ddedikati lit-Thabbira lill-Madonna. Fit-teoloġija Nisranija, it-tifkira solenni tal-Annunzjazzjoni tfakkarna f'dik l-iva ta' Marija li għamlet possibbli l-ewwel l-Inkarnazzjoni u mbagħad is-salvazzjoni. Għaldaqstant, bir-raġun kollu li din hija solennità ta' sinifikat kbir ferm. It-talba tal-Angelus hija marbuta intimament ma' din il-ġrajja.



Konkluzjoni

Il-qima tan-Nisrani lejn Marija trid twassal għand Kristu. Għalhekk il-Griegi, lil Marija, isejhulha *Hodegetria* li tfisser, dik li turi 'it-triq'. U liema triq hija din jekk mhux dik li twassal għand Kristu?

Marija ma tridx li nieqfu magħha; għall-kuntrarju trid li ahna naslu fid-destinazzjoni vera tagħna li hija Ġesù Kristu. Għalhekk, fl-ikonografija Marjana diffiċli ferm issib xbieha ta' Marija li ma jkollhiex lil Ġesù magħha. Anke fl-Oċcident, nibet il-qawl, x'aktarx ta' San Bernad, *ad Jesum per Mariam* – immorru għand Ġesù permezz ta' Marija. Xi triq ahjar jista' jkun hemm minn din? Marija, l-Immakulata, l-Annunzjata, l-Addolorata, l-Assunta hija l-Kewkba ta' filgħodu li turina t-triq; jalla ahna u nfittxuha naslu għandu, Hu li Hu 'sinjal li jmeruh' imma li minhabba fih għad "jinkixfu l-hsibijiet moħbija fil-qlub ta' hafna." (Lq 2 : 35).